ذكررفتگان: محمسلمان منصوريوري

ایک مخلص رفیق کی رحلت

(بياد:مولا نامعزالدين احمرقاسيّ)

امارت شرعیه بهند کے ناظم ، إدارة المباحث الفقهید جمعیة علاء بهند کے معتند، ہمار مے خلص دوست اور قدم قدم پر کام آنے والے معاون ومشیر، جناب مولا نا معز الدین احمہ صاحب قائمی نور اللہ مرقد ہ گذشته ۲۷ رحم م الحرام ۱۳۴۲ دے مطابق ۱۳ رستمبر ۲۰۲۰ ، بروز اتوار سے تقریباً ساڑھے آٹھ ہے ۹۹ رسال کی عمر میں دہلی کے ''میکس اسپتال''میں رحلت فر ماگئے ،اناللہ واناالیہ راجعون۔

ا گلےروزمبح نویجے جمعیۃ علاء ہند کے مرکزی دفتر میں علما ءاورخواص کے جمع نے حضرت امیر الہند مولانا قاری سیدمحمعثان صاحب منصور بوری مظلهم کی افتداء میں نماز جنازہ آواکی ، اور اُس کے بعد دلی گیٹ کے عام قبرستان میں نم آ تکھوں کے ساتھ آ پکوسپر دخاک کردیا گیا، رحمہ اللہ تعالی رحمة واسعة ۔ مولا نا موصوف منفر دصفات کے حامل عالم دین تھے،علمی استعداد خوب تھی ، ذیانت اور معاملہ پنہی میں متاز نتھے خصوصاً دارالعلوم دیو بنداور جمعیۃ علماء ہنداوراً ن ہے دابستہ اکابر کی تاریخ اورسوائح حیات پر گہری نظرر کھتے تھے۔اکابر دیو بند کے منچ ومشرب پر یوری طرح ثابت قدم تھے۔مزاج میں یکسوئی غالب تھی ، نام وری ،شہرت اورلوگوں کے سامنے نمایاں ہونے کے جذبہ سے بالکل پاک تھے۔عموماً ذ مہداری قبول کرنے ہے گریزاں رہتے تھے ؛لیکن مجبوراًا گرکوئی ذمہ داری سر پڑجاتی توحتی الامکان اُسےاَ داکرنے کی کوشش کرتے تھے۔اینے اُحباب کے ساتھ روا داری اور ہم در دی وخیرخواہی کا مظاہرہ کرتے اور قریبی اعزاء کے ساتھ بے مثال صلد رحی کا معاملہ کرتے تھے۔اگر چہ گھرے دورایک طرح ہے مسافرانہ زندگی گذارتے ،گراینے والدین ،اہل خانہ اور برا دران وغیرہ کی ہراعتبار سے خبر گیری کرتے تھے، بغیرلاگ لیٹ کے صاف گوئی کے عادی تھے۔ کسی کی بے وزن بات سے ہرگز مرعوب نہ ہوتے ؛ بلکہ مضبوط دلائل سے اصلاح کی کوشش کرتے تھے،اگراُن ہے کی معاملے میں مشورہ لیا جاتا تو خوبغوروفکر کرے دیا نت داری کے ساتھ بہترین مشورہ دیا کرتے تھے، اور پھراپنے مشورے پراصرار نہ کرتے؛ بلکہ اگرمشورہ قبول نہ کیا

جاتا تو کسی نا گواری کا اظہار نہ کرتے تھے۔ جس بات کوحق سجھتے اُس پرمضبوطی سے قائم رہتے ،اوراُس پر کسی لعن وطعن کی پروا نہ کرتے تھے۔ اُن کے حلقہ احباب میں اکثر وہی لوگ شامل تھے جوعلم و کتاب کے مشغلے سے وابستہ ہوں ،فضول مجالس اور بے فائدہ مشاغل سے دورر ہنے کی ہرممکن کوشش کرتے تھے۔ جمعیۃ علماء کی مختلف النوع سرگرمیوں میں بھی اُسی وفت حصہ لیتے تھے، جب ذمہ داران کی طرف سے اُنہیں با قاعدہ مکلف کیا جاتا ، اُزخود آگے ہڑھنے کا مزاج نہ تھا،حساب و کتاب کا معاملہ بالکل صاف شفاف تھا، با قاعدہ مکلف کیا جاتا ، اُزخود آگے ہڑھنے کا مزاج نہ تھا،حساب ہو؛ پائی پائی کا حساب کھ کرر کھتے تھے۔ وفات بار ہااِس کا تجربہ ہوا، ذاتی معاملہ ہو یا کسی إ دار سے کا حساب ہو؛ پائی پائی کا حساب کھ کرر کھتے تھے۔ وفات بار ہااِس کا تجربہ ہوا، ذاتی معاملہ ہو یا کسی اِ دار سے کا حساب ہو؛ پائی پائی کا حساب کھ کرر کھتے تھے۔ وفات سے پچھدن قبل '' امارت شرعیہ'' کا مکمل حساب ایک فائل میں تحربر کر کے رکھ دیا تھا؛ تا کہ کوئی ابہا م نہ د ہے۔

مدنى دارالمطالعه طلبه دارالعلوم ويوبند

موصوف ہے ہماراتعلق تقریباً ۳۸ رسال پرمیط ہے۔ ۲۰ ۱۳ اصیس مرالعلوم دیوبند میں درجہ چہارم عربی میں داخلہ لیا، وہ ہم سے چہارم عربی میں داخلہ لیا، وہ ہم سے ایک سال آگے تھے؛ لیکن' مدنی دارالمطالعہ' (جو پہلے صوبہ یو پی کے طلبہ کی انجمن تھی، پھر دارالعلوم کی انک سال آگے تھے؛ لیکن' مدنی دارالمطالعہ' (جو پہلے صوبہ یو پی کے طلبہ کی انجمن تھی، پھر دارالعلوم کی نھا ۃ ثانیہ کے بعداُ س کو بلا امتیاز بھی طلبہ کے لئے عام کردیا گیا تھا، اوراُ س وقت اُ س کے نگراں صاجز ادہ شخ الاسلام حضرت مولانا سید انجد صاحب مدنی مدخلہ تھے، جوسن اتفاق مولانا معزالدین صاحب کے ہم درس بھی بین بہا اور بےلوث خدمات انجام کی ذمہ داری سرپر آئی تو مولانا معزالدین احمد صاحب نے اس سلط میں بیش بہا اور بےلوث خدمات انجام دیں۔ اُس وقت دارالمطالعہ میں کتابیں زیادہ مقدار میں نہ تھیں، اور جو تھیں بھی دوم سربی بیا قاعدہ غیر اُس کا اندرائ کیا، حسب ضرورت یا قاعدہ غیر سازی کی جب سے جلدیں کون وارا لگ کر کے رجٹر میں اُن کا اندرائ کیا، حسب ضرورت با قاعدہ غیر سازی کی جلد سازی کرائی، اور سالوں تک ہر روز با قاعدہ عمر سے مغرب تک دارالمطالعہ کھول کر طلبہ کے استفادہ کی راہ آسان کی، جس سے طلبہ میں مطالعہ کا ذوق عام ہوا۔

''مدنی دارالمطالعه'' کی طرف ہے مختلف علمی و تاریخی موضوعات پرمضمون نگاری کے''مسابقے'' ہوتے تھے، جس میں شائفتین بڑھ چڑھ کر حصہ لیتے اور کامیاب ہونے والوں کوسالا نہ اجلاس میں انعام سے نواز اجاتا تھا،اور بیسالا نہ پروگرام بھی بہت شان وشوکت کے ساتھ منعقد ہوتا تھا۔ ہم اوگوں نے ''مدنی دارالمطالعہ'' کا ایک نیاشعبہ تقریری مشق کے لئے قائم کیا، جو''برم شیخ الاسلام'' کے نام سے موسوم تھا، جس کے حلقے دارالحدیث فو قانی میں ہر جفتے جعد کی نماز کے بعد لگا کرتے تھے، اُن سب کی گرانی اور تیاری زیادہ ترمولا ناموصوف کے سپر دتھی۔

'' مدنی دارالطالعہ'' کا ایک دیواری پر چہ ماہنامہ'' آزاد' کے نام سے شائع ہوتا تھا، جوالحمد للدکافی مقبول تھا، اور مضامین اور کتابت وغیرہ کے اعتبار سے متاز سمجھا جاتا تھا، اُس کی تیاری میں بھی مولا نا موصوف بڑی دلچیں لیتے تھے۔ایک مرتبہ اُس کا مطبوعہ ایڈیشن بھی شائع کرایا، جس میں دیگر مضامین کے ساتھ ساتھ خمینی کی کتاب'' کشف الاسرار'' سے وہ اقتباسات بھی جمع کئے گئے تھے، جن میں اسلامی اُصولوں کے خلاف اور صحابہ کرام رضی اللہ عنہم کے بارے میں بدترین تبرابازی کی گئی ہے۔

الغرض اُس دور میں بھی مولانا معز اُلدین صاحبؓ کی پیچان ایک ذی استعداد، فعال ، مخنتی اور منصوبہ ساز طالب علم کی حیثیت ہے ہوتی تھی۔عربی اور اُردوتحریر بہت پختی تھی ، امتحانات میں اکثر اعلیٰ نمبرات سے پاس ہوتے بتھے،جس کی بنایراً ساتذ ؤ کرام کے منظور نظر بن گئے بتھے۔

موصوف شعبان ۲ ۱۹۰۰ ه بین دورهٔ حدیث شریف سے فارغ ہوئے، اورشوال ۲ ۱۹۰۰ ه سے مصوف شعبان ۲ ۱۹۰۰ ه میں دورهٔ حدیث شریف سے فارغ ہوئے، اورشوال ۲ ۱۹۸۰ ه شعبان ۲ ۱۹۸۰ ه تک دارالعلوم بیل معین مدرس رہے، ای درمیان اکتوبر ۱۹۸۱ء کے اواخر بیس دارالعلوم دیو بند بیس 'عالمی اجلاس شحفظ ختم نبوت' کا انعقا دہوا، حضرت والدمختر م مولا نا قاری سید محمد عثان صاحب منصور پوری مظلیم اس اجلاس کے کنوبیز شخے، تو اجلاس کی تیار یوں بیس موصوف نے حضرت والدصاحب کے معاون کے طور پرکام کیا، جس سے اکابر کے سامنے آپ کی صلاحیتیں مزیز کھر کرسامنے آپیں۔

اِس اجلاس کے موقع پر ہم اوگوں نے ''تحریک ختم نبوت' اور'' ردقاد یا نیت' سے متعلق ایک برنامعلوماتی وارث شائع کیا تھا، جس کی تیاری اورقد یم کتابوں سے موادفر اہمی میں مولا نا موصوف کا حصہ سب سے زیادہ جارٹ شائع کیا تھا، جس کی تیاری اورقد یم کتابوں سے موادفر اہمی میں مولا نا موصوف کا حصہ سب سے زیادہ جارٹ بھی بہت مقبول ہوا، اور ملک و بیرون ملک میں اُس کی اِفاد یت محسوس کی گئی، فالحمد للدعلی ذلک۔

امارت ِشرعیه ہندے وابسکی

۲ رنومبر ۱۹۸۷ء کومدنی بال (دفتر جمعیة علماء ہند) نئی دبلی میں ایک عظیم الشان نمائندہ اجتماع منعقد ہوا، جس میں'' امارت ِشرعیہ ہند'' کا قیام عمل میں آیا، اور محدث ِ کبیر حضرت مولانا حبیب الرحمٰن الاعظمیؓ اُمیر الہنداَول اور فدائے ملت حضرت مولانا سیداسعد صاحب مدنیؓ نائب اُمیر الہند منتخب کئے گئے۔ اَب ضرورت بھی کہ مرکزی دفتر کوسرگرم رکھنے کے لئے کوئی ایساشخص مقرر کیا جائے، جوعلمی شغف رکھنے والا ہواور مسائل سے واقف کار ہونے کے ساتھ ساتھ لوگوں سے ربط ضبط بھی رکھ سکے، چناں چہ فدائے ملت حضرت مولانا سید اسعد صاحب مدنی نور اللہ مرقد ہ کی نظر انتقاب مولانا معز الدین احمد صاحب پر پڑی، موصوف حضرت والا کے تھم اور اُساتذہ کرام کے مشور سے شوال کے ہمااھ سے دبلی صاحب پر پڑی، موصوف حضرت والا کے تھم اور اُساتذہ کرام کے مشور سے سثوال کے ہمااھ سے دبلی دفتر میں منتقل ہوگئے۔ شروع میں چند سال آپ نے ''مدرسہ حسین بخش' دبلی میں ''جلالین شریف''، دفتر میں منتقل ہوگئے۔ شروع میں چند سال آپ نے ''مدرسہ حسین بخش' دبلی میں ''ور''نورالانوار'' وغیرہ کتابیں پڑھا کیں ؛لیکن بعد میں ۱۹۹۳ء سے مصروفیت کے سبب مہتدر ایس سلسلہ باتی نہیں رہ سکا۔

''امارت شرعیہ ہند'' کے کاموں کومنظم اور مرتب کرنے میں موصوف کی خدمات کوفراموش نہیں کیا جاسکتا۔امارت شرعیہ کی ضرورت واَہمیت پر رسائل اور مضامین شائع کرائے، ملک کے طول وعرض کے دورے کئے،اور جابجا''محاکم شرعیہ'' کے تربیتی کیمیہ بحسن وخو بی منعقد کئے۔

جہاں جہاں بھی کام ہور ہاتھا،موصوف اُن سے ربط رکھتے اور رپورٹ منگواتے تھے،اور کبھی کبھار کوئی استفتاء آجاتا،تو مفتیان کےمشورے سےفتو کی بھی تحریر کرتے تھے۔

موصوف کوحضرت امیر البنداول حضرت مولانا حبیب الرحمٰن صاحب اعظی یک دورامارت میں اتقریباً سم رسال، آمیر البند ثانی فدائے ملت حضرت مولانا سیداسعدصاحب مدفی کے دور میں ۱۲ ارسال، آمیر البند ثالث حضرت مولانا مرغوب الرحمٰن صاحب کے دور میں ۱۳ رسال اور آمیر البند رابع حضرت مولانا مرکا تباہ کے دور میں ۱۰ رسال اور آمیر البند رابع حضرت مولانا تاری سید محمد عثمان صاحب منصور بوری دامت برکاتهم کے دور میں ۱۰ رسال کام کرنے کا موقع ملاء اور سب کا مکمل اعتاد آپ کو حاصل رہا۔

رويت بلال كاابتمام

شروع بی سے امارت شرعیہ ہندگی''رویت ہلال کمیٹی'' کا الرمہینے ہر ماہ ۲۹ مرتاریخ کومرکزی دفتر میں اجلاس منعقد کر کے جا تا ہے بمولا نا موصوف اس اجلاس اور اعلان کا بڑا اہتمام رکھتے ہے۔ اگر دبلی میں موجود نہ ہوتے تو بھی کسی کومکلف کر کے جاتے ، اور برابر فون پر رابطدر کھتے تھے ، اور شرعی اُصول وضوابط کے موافق پوری تحقیق کے بعد اعلان کرایا کرتے تھے۔ اور مسلسل کام کرتے کرتے اُن کو ایسا تجربہ ہوگیا تھا کہ انداز ہ لگا لیتے کہ اِس مرتبہ چا ند ۲۹ رکا ہوگایا ۳۰ رکا ، اور اکثر اُن کا انداز ہ درست نکاتا

تھا۔ اِس اہتمام کی بدولت چاند کے بارے میں'' امارت شرعیہ ہند' کے اعلان کو بہت زیادہ اہمیت دی جاتی ہے، اور اِس کی وجہ سے کافی حد تک اپنے طبقے میں انتشار میں کمی آئی ہے، فالحمد للمعلیٰ ذکک۔

إدارة المباحث الفقهيه

۱۹۹۰ء میں جب جمعیۃ علماء ہند کے علمی شعبے ' إدارۃ المباحث الفقہیۃ' کی نشأۃ ثانیہ ہوئی ،اورفقہی اِجتاعات کے انعقاد کا فیصلہ کیا گیا ،تو حضرت فدائے ملت نے مولا ناموصوف کو اُس کی ذرمہ داری سپر دک ۔ بیا کی اہم کا م تھا ،جس کا پہلے ہے کوئی تجربہ بھی نہ تھا؛ تا ہم مولا نامعز الدین احمرصا حب نے اپنے اُحباب کے ساتھ مل کر بحسن وخو بی بیذ مہداری انجام دی۔

ہمیں یاد ہے کہ فروری ۱۹۹۱ء میں جب دیو بند میں "غیر سودی رفاہی إداروں اور سوسائٹیوں"
کے موضوع پر پہلافقہی اجتماع منعقد ہوا، تو ہم لوگ تقریباً ایک ہفتہ پہلے اجتماع کی تیاری کے لئے دیو بند
پہنچ گئے بتھے، اور اُس وقت کمپیوٹر کارواج عام نہ تھا، اِس لئے مقالہ جات کی تلخیص بھی ہاتھ ہے لکھ کرکی گئی
تھی، اور کئی دن رات کی مسلسل محنت کے بعد جب تلخیص تیار ہوئی، تو بھی مدعووین کی خدمت میں اُس پیش کرنے کے لئے فوٹو اسٹیٹ کا پیاں کرائی گئیں، اُس وقت دیو بند میں" فوٹو اسٹیٹ مشین" قلع والی مجد کے سامنے ایک غیر مسلم دوکان دار کے پاس تھی ، مولا نا موصوف خوداً س کی دوکان پر جاتے اور گھنٹوں بیٹھ کرایے سامنے مقالہ جات اور تلخیص وغیرہ کی کا پیاں کرائے تھے۔

اُن کی زندگی میں ''ادارۃ المباحث الفقہیۃ جمعیۃ علاء ہند' کے زیراہتمام ملک کے مختلف مقامات پر ۱۵ ارفقہی اجتماعات پوری کامیا بی کے ساتھ منعقد ہوئے ، اور بھی میں مرکزی کردارمولا نا موصوف نے اُدا کیا۔ موضوعات کا انتخاب ، سوالات کی تیاری ، اکابراً ساتذہ ومفتیانِ کرام سے استصواب ، اور پھر مدعووین کیا۔ موضوعات کا انتخاب ، سوالات کی تیاری ، اکابراً ساتذہ ومفتیانِ کرام سے استصواب ، اور پھر مدعوں بین پیش تک اُنہیں اِرسال کرنا ، اور وقت کے اندراندر مقالات منگوانا ، اور پھر اُن کی تلخیص کراکر اجتماع میں پیش کرنا اور اجتماع سے متعلق ابتداء سے انتہاء تک تمام اُمور کی تگرانی کرنا ؛ بیسب اُمورمولا نا موصوف جمعیۃ کرنا اور اجتماع سے مقرر کردہ فقہی کمیٹی (جس میں دارالعلوم دیو بند ، مدرسہ شاہی مراد آباد اور جامعہ اسلامیہ جامع متحداً مروجہہ کے مفتیانِ کرام اور اُساتذہ شامل ہیں) کے مشورے اور تعاون سے پوری توجہ سے انجام دیتے تھے۔ سولہویں فقہی اجتماع کی بھی تیاریاں تکمل تھیں ، جے ۱۸ – ۲۰ رمار چ ۲۰۲۰ء کو د بلی میں سے انجام دیتے تھے۔ سولہویں فقہی اجتماع کی بھی تیاریاں تکمل تھیں ، جے ۱۸ – ۲۰ رمار چ ۲۰۲۰ء کو د بلی میں

منعقد ہونا تھا؛لیکن لاک ڈاؤن کی وجہ ہے اُسے ملتوی کردیا گیا، اُب اِن شاء اللہ تعالیٰ حالات درست ہونے کے بعداُس کا انعقاد ہوگا؛لیکن بہر حال مولا نا موصوف کی کمی شدت ہے محسوس کی جائے گی۔

جمعية علماء ہندے وابسکی

مولا ناموصوف کا پورا خانوادہ ذبنی طور پر جمعیۃ علماء ہنداوراً س کی فکر سے وابستہ تھا۔ یہی اثرات مولا ناموصوف میں بھی ہنتقل ہوئے، چنال چہ آ پ نے جمعیۃ دفتر میں رہتے ہوئے جمعیۃ علماء ہندگی سی بھی خدمت سے گریز نہیں کیا، اور وقتا فو قتا موصوف کو جس کام کا مکلف کیا گیا، اُس کوسرانجام دینے میں کوئی کوتا ہی نہیں گی۔ آپ کو دفتر میں اولاً حضرت مولا ناسید اسجد صاحب مدنی مذالہم کے ساتھ کام کا موقع ملا، متعدد فقہی اجتماعات اور دیگر اہم پروگرام اُن کے دور میں منعقد ہوئے۔ اور بعد میں حضرت مولا ناسید محمود اسعد صاحب مدنی مدخلاہ کے دست و بازوین کر آپ نے خدمات پیش کیں۔

''تحفظ سنت کانفرنس' (منعقدہ:۱۰۰۱ء بمقام: تال کورااسٹیڈیم نئی دہلی) میں علمی مقالات کی طباعت واِشاعت کی ذمہ داری مولانا ہی کے سپر دہھی۔ اسی طرح ''فدائے ملت سیمینار'' (منعقدہ: ۱۳۲۸ء مطابق ۲۰۰۷ء بمقام: وگیان بھون نئی دہلی) کی تیاری میں بھی مولانا نے اُنتھک محنت کی، اسی موقع پرموصوف نے حضرت فدائے ملت کے تمام خطبات جمع کرکے''خطبات فدائے ملت 'کے نام سے ایک ضحیم مجموعہ شائع کیا۔

اُس کے بعد جب مجلس عاملہ نے جمعیۃ کی''صدسالہ تقریبات'' کے انعقاد کا فیصلہ کیا، تو موصوف ہی کے مشورے پرا کاہر کے نام پرسیمینار کرانے کا فیصلہ لیا گیا، اورسیمینار کمیٹی کا کنو بیز مولا نا کو بنایا گیا۔ چناں چہمولا نا کی ذاتی توجہ سے متعدد شخصیات پر عظیم الشان سیمینار منعقد ہوئے، اور اُن کے مقالے بھی بھہ ہ تعالی شائع ہوگئے، جوہڑی دستاویزی حیثیت رکھتے ہیں؛ تا ہم ابھی کئی سیمینار منصوب میں شامل ہیں۔ بھہ ہ تعالی شائع ہوگئے، جوہڑی دستاویزی حیثیت رکھتے ہیں؛ تا ہم ابھی کئی سیمینار منصوب میں شامل ہیں۔ اس طرح ہڑے اجلاسوں کے موقع پر اکثر ''اسٹیج پاس'' تقسیم کرنے کی ذمہ داری مولا نا معز الدین احد صاحب کو دی جاتی ، جے موصوف بلاکسی رور عایت کے مقررہ ضابطہ اور اکاہر کے معز الدین احد صاحب کو دی جاتی ، جے موصوف بلاکسی رور عایت کے مقررہ ضابطہ اور اکاہر کے حکم کے مطابق انجام دیتے ہے۔

موصوف کونومبر ۲۰۱۷ء با قاعدہ جمعیۃ علاء ہند کی مجلس عاملہ کارکن نامز دکیا گیا،اس کے بعد ہے مجلس میں اکثر کارروائی آپ ہی لکھتے تھے، اور اہم موضوعات پراپنی رائے مدل انداز میں رکھا کرتے تھے،جس کی اُراکین قدر کرتے تھے۔

مطالعه كتب كاذوق

کتابوں ہے مولانا موصوف کوعشق کے درجہ کا تعلق تھا، ضرورت کی جو کتاب نظر پڑ جاتی ، اُسے حاصل کئے بغیر اُنہیں چین ہی نہ آتا تھا، دبلی آنے کے بعد جمعیة علاء ہند کی''محمودیہ لا بسر بری'' پوری چھان ماری بحتیٰ کہ'' الجمعیة'' کے جو پرانے فائل ہیں ، اُن کا بھی بڑا حصہ مطالعہ کرڈ الا ، اسی کا اثر تھا کہ اس وقت جمعیة کی تاریخ برموصوف کی جتنی نظر تھی ، شاید ہی کی ہو۔

دفتر میں اُن کا کمرہ رہائش کم اور لا ہریں کا منظر زیادہ پیش کرتا تھا، جس میں عربی اُردوفاری کی ہر موضوع کی کتابیں اورنا درونا یاب رسائل کا بڑا ذخیرہ موجود ہے۔ جس میں تغییر، حدیث، فقد اور رق فرق باطلہ وغیرہ کے علاوہ سیر وسوائح ؛ حتی کہ مشہور شاعروں کی کلیات بڑی تعداد میں جمع ہیں۔ کتابیں رفتہ رفتہ اتنی زیادہ جمع ہوگئ تھیں کہ لیٹنے بیٹنے کی جگہ تنگ پڑگئی تھی۔ اِسی منظر کود کھے کرایک مرتبہ حضرت الاستاذ مولا نا ریاست علی صاحب بجنوری رحمۃ اللہ علیہ نے فر مایا کہ: ''معزالدین تو کتابوں کا قارون ہور ہاہے''۔ ہمیں ریاست علی صاحب بجنوری رحمۃ اللہ علیہ نے فر مایا کہ: ''معزالدین تو کتابوں کا قارون ہور ہاہے''۔ ہمیں موبائل میں ہیجنے کا اجتمام کرتے تھے۔ صورت میں موبائل میں ہیجنے کا اجتمام کرتے تھے۔

ایک خاص بات بیتھی کہ وہ سرسری مطالعے کے قائل نہ تھے، جوبھی مطالعہ کرتے پوری گیرائی سے کرتے ،عموماً مسودوں پر نظر ڈالتے وقت ہم لوگوں سے غلطیاں رہ جا تیں؛ لیکن جب وہ نظر ڈالتے ، تو کتابت اور تعبیر کی بہت می غلطیوں کی اصلاح کیا کرتے تھے۔حسن اتفاق کہ کتابوں کا یہی اعلیٰ ذوق اُن کے لئے بہترین ذریعہ معاش بھی بن گیا، موصوف لوگوں کی فرمائش پر مناسب ریٹ پر کتابوں کی طباعت کراتے تھے۔کاغذ کے تاجروں اور متعدد پر لیں والوں سے موصوف کے استھے روابط تھے۔

ذاتى تعلق

قکری ہم آ ہنگی اور مسلسل ساتھ میں کام کرنے کی وجہ سے ہمارے پورے گھرانے کا تعلق موصوف سے اِس قدر زیادہ ہوگیا تھا کہ ہمارے بچے موصوف کو'' بڑے ابی'' کہہ کر پکارتے تھے۔ اور ہمارے والدین محتر مین مدظلہما بھی اُن کے اور اُن کے بچوں کے ساتھ اپنی اُولا دجیسا معاملہ کرتے تھے۔ دبلی میں موصوف کا کمرہ ہم اوگوں کے لئے گویا کہ گھر کے ایک حصے کی حیثیت رکھتا تھا، جہاں پہنچ کرکوئی اجنبیت

محسوس نہ ہوتی تھی۔ موصوف کی دعوت پر نہ جانے کتنی بار اُن کے وطن مالوف' دیلو پور' (بلرام پور) جانا ہوا، اُن کی خواہش رہتی تھی کہ اُن کے خاندان کی کوئی تقریب ہم لوگوں کی نمائندگی کے بغیر منعقد نہ ہو۔ چناں چہ حضرت والدصاحب مدظلہ بیا حقر یا براورعزیز مفتی محمد عفان سلمہ میں سے کوئی نہ کوئی تقریب میں ضرور شریک ہوتا تھا۔ اور بیمکن نہیں تھا کہ مولا نا موصوف کی دعوت کورد کردیا جائے؛ کیوں کہ اُن کی ناراضگی کا دُر رہتا تھا۔ اور بیمکن نہیں تھا کہ مولا نا موصوف کی دعوت کورد کردیا جائے؛ کیوں کہ اُن کی ناراضگی کا دُر رہتا تھا۔ ابھی 'لاک ڈاؤن' سے قبل ۱۲ مرارج کومولا ناکے برادراصغر جناب مولا نامفتی وحیدالدین صاحب زیر مجدہ مفتی واستاذ حدیث دارالعلوم فلاح دارین ترکیسر گجرات کی صاحب زادی کاعقد تھا، تو موصوف کی خواہش زیر محبدہ مفتی واستاذ حدیث دارالعلوم فلاح دارین ترکیسر گجرات کی صاحب زادی کاعقد تھا، تو موصوف کی خواہش پراسی غرض سے ایک دن کا ترکیسر کا سفر ہوا، کیا ہے تھا کہ اُن کے ساتھ یہی یا دگار سفر آخری بن جائے گا۔

علمى تعاون

شوال المكرّم ۱۳۱۰ ہیں ہم جامعہ قاسمیہ مدرسہ شاہی مراد آباد آگئے، اور پچھ عرصے کے بعد ماہنامہ ' ندائے شاہی' کی ترتیب کی ذمہ داری بھی سرآگئی، پھراس کے بعد مخدوم محترم حضرت مولا ناسید رشید الدین صاحب جمید گی سابق مہتم مدرسہ شاہی مراد آباد کے حکم پر' ندائے شاہی' کے ' تاریخ شاہی نمبر' کی اِشاعت کا پروگرام بنا، اُس کے لئے موادا کٹھا کر ناایک بڑا محنت طلب کا م تھا، جو مدرسہ کے دیکارڈ میں معلومات تھیں، وہ تو یہبیں سے مرتب کر کی گئیں ؛ لیکن مدرسہ سے وابستہ شخصیات کے بارے میں بہت سے معلومات تھیں، وہ تو یہبیں سے مرتب کر کی گئیں ؛ لیکن مدرسہ سے وابستہ شخصیات کے بارے میں بہت سے وقع مضامین اور دستاویزات مولا نا معز الدین صاحب کے ذریعہ حاصل ہو کیں، اور کئی اہم مضامین موصوف نے خود تحریر کے بیر اس شخیم نمبر کے بعض مضامین کی کمپیوٹر کتابت اور طباعت میں بھی غیر معمولی تعاون کیا، جس کو اُلفاظ میں بیان نہیں کیا جا سکتا ۔ ہم نے دبلی میں رہ کرکتنی را تیں اور کتنے ہی دن مولا نا تعاون کیا، جس کو اُلفاظ میں بیان نہیں کیا جا سکتا ۔ ہم نے دبلی میں رہ کرکتنی را تیں اور کتنے ہی دن مولا نا کے ساتھ گذار سے اور لگ لیٹ کراس تاریخی نمبر کووقت پرشائع کیا۔

ای طرح جب ندائے شاہی کے "نعت النبی نمبر" کی اِشاعت کا مرحلہ آیا، تو موصوف نے نہ جانے کہاں کہاں سے موادجع کر کے چش کیا، جہاں تک ہاری رسائی بھی مشکل تھی۔ پھراس کی طباعت واشاعت میں بھی قدم قدم پر تعاون کیا۔ نیز" جج وزیارت نمبر" اور" فدائے ملت نمبر" کی تیاری اور طباعت میں بھی موصوف کا بڑا اہم حصد رہا۔

نیز جب ندائے شاہی میں''تحریک آزادی ہندے متعلق''احقر کا قبط وارمضمون شائع ہوا،تو اُس

کی جب کتابی شکل میں إشاعت کا مرحله آیا، تو احقر کی گذارش پرمولا نامعز الدین احمرصاحب نے اس مضمون میں آمدہ شخصیات کا جامع تعارف ضمیمہ کے طور پرشامل کیا، جوبڑی فیمتی معلومات پرمشمل ہے۔
علاوہ ازیں احقر کی دیگر تالیفات بالخصوص'' کتاب المسائل'' (۵رجلدیں) اور'' کتاب النوازل'' (۱۹ رجلدیں) کی فرید بک ڈیو دبلی سے طباعت و إشاعت میں مولا ناموصوف نے ذاتی دلچیہی لی اور بہت معیاری انداز میں ان کتابول کوشائع کرایا۔ فجز اہم اللہ تعالیٰ احسن الجزاء۔

خلاصہ بیکہ ہم لوگوں پرموصوف کے بے شاراحسانات ہیں ، جن کا بدلہ اللہ تعالیٰ کے یہاں ضرور طے گا ، إن شاء اللہ تعالیٰ ۔ اُن کی بیمجت خالصۂ لوجہ اللہ تھی ، جس میں دور دور تک دنیوی طمع کا وخل نہ تھا ، بلاشبہ ایسی بے لوث مخلصانہ محبت کرنے والے لوگ دنیا میں بہت کم یاب ہیں ۔ موصوف کی عنایتیں رہ رہ کر بیاد آئیں گی ، اور اُن کی کی برابرمحسوں کی جاتی رہے گی ۔ رحمہ اللہ تعالیٰ رحمۂ واسعۂ ۔

حرمین شریفین حاضری سے شغف

مولانا موصوف کو''حربین شریفین'' کی حاضری سے بھی بڑا شغف تھا، کم وہیش ہیں سال سے رمضان المبارک میں عمرہ اور آخری عشرے میں مسجد نبوی مدینہ منورہ میں اعتکاف کامعمول تھا، اور وہاں کا پوراوقت مسلسل عبادت وریاضت میں گذارا کرتے تھے۔ ابھی مارچ کے اواخر میں بھی بچوں کے ساتھ عمرہ کا پروگرام تھا، جولاک ڈاؤن کی وجہ سے پورانہ ہوسکا۔

اِس دوران تین ج بھی کئے، پہلا ج ۱۹۹۱ء میں اپنی والدہ محترمہ کے ساتھ کیا، حسن اتفاق کہ اُس قافے میں جم مع اہلیہ اور عزیز مفقی محد عفان سلم بھی شامل ہے۔ حرم کے قریب بی ''محلہ اجیاؤ' میں ج کمیٹی گا ایک بلڈنگ میں جم مع اہلیہ اور عزیز مفقی محد عفان سلم بھی شامل ہے۔ حرم کے قریب بی ''محلہ اجیاؤ' میں جی کمیٹی کی ایک بلڈنگ میں جم لوگوں کا قیام تھا، مولا نا موصوف کا مسلسل بیمعمول رہا کہ ظہر ہے قبل کھا نا کھا کر حرم شریف چلے جاتے ، اور پھر عشاء کے بعد واپس ہوتے تھے، حسب موقع بکثر ت عمرہ کرنے کا بھی اہتمام تھا۔ دوسرا ج سا ۲۰۰۹ء میں اور تیسر اسفر ج ۲۰۱۵ء میں کیا، جس میں ۱۰رذی الحجہ کومٹی کے حادثے میں بھیٹر کے فرنے میں آ کر بے ہوش ہو گئے تھے بقریباً ۱۲ رکھنے بے ہوش رہنے کے بعد ہوش آ یا تھا، ہم لوگ محد محتلہ کے کا بھی تا آ س کہ تا اور بنا ہر بالکل نا اُمیدی کی صورت ہوگئے تھے اور بنا ہر بالکل نا اُمیدی کی صورت ہوگئے تھے کا میں موصوف کی تلاش میں چکر لگاتے رہے، اور بنا ہر بالکل نا اُمیدی کی صورت ہوگئے تھی 'تا آ س کہ تا آ س کہ تالیہ کو فات کے اسپتال سے آ پ کو کہ معظمہ کی قیام گاہ پر پہنچایا

گیا، اِس حادثے کا آپ کی طبعیت پر بہت منفی اثر پڑا، شوگر کا عارضہ پہلے سے تھا، چناں چہ ہندوستان واپسی کے بعد بھی سنجلنے میں کافی وفت لگ گیا،اوراندرونی طور پر کمزوری برقرار رہی؛البتہ موصوف حسب معمول مفوضہ اُمورانجام دیتے رہے۔

مرض الوفات

اگست ۲۰۲۰ء کے اواخر سے موصوف کو بچھ دن بخار آیا، اور پیٹ کی تکلیف ہوئی، جس کی وجہ سے غذا بالكل بند ہوگئی اور كمزوری بهت بڑھ گئی؛ تا آ ں كە ارتتبر ۲۰۲۰ ء كی شام كو اس قدر كمزوری ہوئی كه بغیر سہارے کے اُٹھنا بھی مشکل ہو گیا، آسیجن دیکھا گیا تو اُس کالیول تشویش ناک حد تک بہت کم تھا؛ جب کہ شوگر بڑھ کر ۱۹۰۰ رکے قریب ہوگئی تھی ،اور بلڈیریشر بھی ہائی تھا،فوری طور پر کمرے میں ہی آئے جن دیا گیا؛لیکن طبعیت میں زیادہ سدھارنہیں ہوا،اِس لئے مجبوراُرات ہی میں دہلی کےمعروف'' ^دمیکس اسپتال ساکیت' میں داخل کیا گیا، اگلے دن جمعرات کوطبعیت کافی بہتر رہی ، اور حالت اُمیدافز امعلوم ہونے لگی ،اسپتال ہے ٹیلی فون پر بات بھی کرتے رہے ؛لیکن جمعہ کے دن دو پہر کا کھانا کھانے کے بعد دل کا دورہ بڑا، جس سے حالت غیر ہوگئی، فوری طور پر بہتر سے بہتر علاج کیا گیا؛ لیکن کمزوری بڑھتی چلی گئی؛ بالآ خر'' کووڈ وارڈ'' میں منتقل ہونے کے بعد'' وینٹی لیٹر'' پررکھا گیا،اور بے ہوشی کی حالت طاری ہوگئی،اِسی حالت میں ۱۳ استمبر ۲۰۲۰ء بروزا تو ارضج ساڑھے آٹھ بجے مالک حقیقی سے جاملے ،اناللہ وانا الیہ راجعون ۔ طبعیت کی خرابی س کرموصوف کے والدمحتر م حضرت مولا نا عبدالحمید صاحب قاسمی مظلهم اور دیگر اعزاء وطن دملو پور (گونڈ ہ بلرام پور) یو پی ہےروانہ ہو چکے تھے، اِس لئے اُن کا انتظار کرتے ہوئے ا گلے دن استمبر کی صبح کو' جمعیة یوتھ کلب' کی ٹیم (جووبائی مریضوں کی خدمت اور أموات کی تجہیز و تکفین کے لئے تشکیل دی گئی ہے) کی تکرانی میں مولانا موصوف کی میت اسپتال ہے جمعیة علاء ہند کے دفتر لائی گئی، پھرسنت کےمطابق عنسل اور جہیز و تھفین کر کے نماز جناز ہ اُ داکی گئی۔ کافی لوگ جناز ہے میں شامل ہوئے ، بعدازاں'' دلی گیٹ'' کے قبرستان میں تدفین عمل میں آئی۔

اللہ تعالیٰ مولانا مرحوم کوغریق رحمت فرمائیں، اُن کی خدمات کو بے حدقبول فرمائیں، اُن کی سیئات کو بے حدقبول فرمائیں، اُن کی سیئات کو حسنات میں مبدل فرمائیں، متعلقین کو صبر جمیل عطا فرمائیں، اور بچوں کی غیب سے کفالت فرمائیں،اوراُمت کواُن کے نعم البدل سے نوازیں، آبین۔